
Kailasavarnanam 4

कैलासवर्णनं 4

Document Information



Text title : Kailasavarnanam 4

File name : kailAsavarNanam4.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | mAheshvarAkhyaH prathamAMshaH | adhyAyaH 24 -
kailAsavarNane gaNeshakRitastutiH | 1-28||

Latest update : December 17, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 20, 2023

sanskritdocuments.org

ಕೈಲಾಸವರ್ಣನಂ 4



(ಕೈಲಾಸಶೈಲೇ ಗಣೇಶಗೋಪುರವರ್ಣನಂ 4)

ಸ್ಕಂದಃ-

ಪಶ್ಚಾದ್ಭಾಗೇ ಹರಿಜ್ಯೋತಿಹರಿನ್ಮಣಿವಿರಾಜಿತಂ .
ಪಂಚಲಕ್ಷಪ್ರಮಾಣೇನ ಪ್ರಾಕಾರಂ ಮಣಿಗೋಪುರಂ .. 1..
ಮಹಾಮರಕತೈಃ ಕ್ಲಪ್ತಗವಾಕ್ಷಾವಲಿಭಿಯುತಂ .
ಅಷ್ಟಾಶೀತಿ ಸಹಸ್ರಾಣಿ ಯೋಜನೈಃ ಪರಿಕಲ್ಪಿತಂ .. 2..
ಪಶ್ಚಾದ್ಭಾಗೇ ತು ತದ್ಯೋತಿ ಹರಿನ್ಮಣಿನಿಭಾ ದಿಶಃ .
ತತ್ರ ಗಾರುತ್ಮತಮಣೀಕ್ಲಪ್ತಮಂಡಪಶೋಭಿತಂ .. 3..
ಉದ್ಯದಿಂದಕರಸ್ವಚ್ಛನಿಯುಜ್ಜರಿಭಿರಾವೃತಂ .
ತತ್ರಾಚ್ಛಸ್ಥಟಿಕೋದ್ದಾಮಸಿಹ್ಮಾಸನಶತೈರ್ವೃತಂ .. 4..
ಧೂಪದೀಪಾದಿಬಹುಲಂ ನಾನಾಸುಮನಾವೃತಂ .
ಮಣಿಮಾಣಿಕ್ಯಖಚಿತಮಂಡಪೇ ಸ್ವಾಸ್ತೃತಾಸನೇ .. 5..
ತಸ್ಮಿಂಸ್ತಿಷ್ಠತಿ ವಿಶ್ವೇಶಸ್ವ ಗಣೈರರ್ಚಿತಾಂಘ್ರಿಕಃ .
ಸಪ್ತಲಕ್ಷಗಣೇಂದ್ರೈಶ್ಚ ವಿಘ್ನಾದ್ರಿಕುಲಿಶೋ ಮಹಾನ್ .. 6..
ನಾನಾರತ್ನಚಿತಾನೇಕಭೂಷಣೈಃ ಪರಿಶೋಭಿತಃ .
ಸಿಂಧೂರವಿಲಸದ್ಭಾಲೋ ಮಹಾಸಿಂಧೂರವಕ್ತ್ರಕಃ .. 7..
ಮಾಣಿಕ್ಯಮುಕುಟೋದ್ಭಾಸಿಭಾಲಚಂದ್ರವಿರಾಜಿತಃ .
ಶುಂಡಾದಂಡಮಹೋಚ್ಚಂಡಬೃಹ್ಮಿತಾನಂದಿತಾಂಬರಃ .. 8..
ಕುಂಭಾಂತರಲಲನುಕ್ತಾಗುಚ್ಛಸಚ್ಛಾಯಿತಾಸ್ಯಕಃ .
ಕರ್ಣಪತ್ರಮಣಿಭ್ರಾಜಂಚಲತ್ಕರ್ಣಯುಗಭವಿಃ .. 9..
ದಂತಾವಲಿಮಹಾರತ್ನದಂತವೇಷ್ಟನಸುಂದರಃ .
ತದಧಸ್ತಾಲ್ಲಲನುಕ್ತಾಮಣಿಪತ್ರವಿರಾಜಿತಃ .. 10..
ಸಿತಭಸ್ಮತ್ರಿಪುಂಡ್ರಾಂಕಕುಂಭಮಧ್ಯವಿರಾಜಿತಃ .
ಸಿಂಧೂರತಿಲಕೋತ್ಪಲ್ಲವದನಾನಂದಶೋಭಿತಃ .. 11..
ಮುಕ್ತಾಗುಂಘ್ರಿತಕರ್ಣಾಗ್ರವೀಜಿತೋಡ್ಧೀನಷಟ್ಪದಃ .
ಸ್ರವತ್ಕಟತಟೋದ್ಭಾಸಿ ಮದಗಂಧಿತದಿಕ್ರಟಃ .. 12..

ಶಿವಪಾದಾಂಬುಜಧ್ಯಾನಾನಂದೋನ್ಮೀಲಿತಲೋಚನಃ .
 ಗಣಸಂದರ್ಶನಾನಂದಸದೋನ್ಮೀಲಿತಲೋಚನಃ .. 13..
 ಮಹಾನಾಗನಿಬದ್ಧೋರುಪಿಠರೋದರಸಂಯುತಃ .
 ಪುಲ್ಲಪದ್ಮಾಮಲಪದಸ್ಸುರಾಸುರಗಣಾನತಃ .. 14..
 ಪಾಶಾಂಕುಶರದದ್ಯೋತಿಮೋದಕಾಸಕ್ತಸತ್ಕರಃ .
 ರತ್ನಾಂಗದೈಶ್ವ ಕೇಯೂರೈರ್ಭ್ರಾಜತ್ಕರಿಕರಪ್ರಭಃ .. 15..
 ಪಾದಕ್ಲಪ್ತರಣತ್ಸಿಂಜದ್ರತ್ನಮಂಜೀರಶೋಭಿತಃ .
 ದಿವ್ಯಾಂಗರಾಗಸುಭಗೋ ಮಣಿಹಾರಾಂಬರಾವೃತಃ .. 16..
 ಪಾರ್ಶ್ವದ್ವಯವಿರಾಜಚ್ಛೇಸಿದ್ಧಿಬುದ್ಧಿವಿರಾಜಿತಃ .
 ಸರ್ವಾಭರಣಭೂಷಾಭ್ಯಾಂ ಸೇವಿತಃ ಪಾರ್ಶ್ವದ್ವಯೋಃ .. 17..
 ಗಣೇಂದೈಶ್ವತ್ಥದಂಡೋದ್ಯನ್ಮಣಿಚಾಮರಸತ್ಕರೈಃ .
 ಸೇವಿತಶ್ಶ್ರೀಗಣೇಶಾನಸ್ತಸ್ಮಿನ್ಕೈಲಾಸಮಂಡಪೇ .. 18..
 ಚಲಚ್ಚಾಮರವಾತ್ಯೈಶ್ಚ ಚಲತ್ಕರ್ಣಾಗ್ರಚಾಮರಾಃ .
 ತಾದೃಶಾ ಗಣಪಾಸ್ತತ್ರ ಪಾಶಾಂಕುಶಧರಾಸ್ತಥಾ .. 19..
 ಮಹಾಬಲಾ ಮಹೋತ್ಸಾಹಾಃ ಕುಠಾರವರಪಾಣಯಃ .
 ಸಿಂಧೂರಾರುಣಭಾಲಾಗ್ರಾಸ್ತ್ರಿಪುಂತ್ರಪರಿಶೋಭಿತಾಃ .. 20..
 ರಕ್ತಂತಿ ತೇ ಗಣಾಸ್ತತ್ರ ಪ್ರಾಕಾರಂ ತಚ್ಚ ಗೋಪುರಂ .
 ಸಪ್ತಲಕ್ಷಾಮಿತವಲಾ ಗಣೇಶಾ ಗಣಪಾಸ್ತಥಾ .. 21..
 ತತ್ತ್ಯವ ದೇವದೇವಸ್ಯ ಶಾಸನಾಚ್ಚಂದ್ರಮೌಲಿನಃ .
 ಗಣೇಶೋಽಪಿ ಸದಾ ಧ್ಯಾಯನ್ ಗಣೇಶೇಶ್ವರಪೂಜಕಃ .. 22..
 ತತ್ರೇಷ್ಟಲಿಂಗಂ ತಸ್ಯೈವ ವರಪ್ರಾಕಾರಗೋಪುರಂ .
 ನವರತ್ನಚಿತಂದಿವ್ಯಂ ಮಣಿಸ್ತಂಭಚಿತಾಂತರಂ .. 23..
 ಗಣೇಶ್ವರಾಖ್ಯಂ ತಲ್ಲಿಂಗಂ ಮಣಿಧಾಮಗತಂ ತಥಾ .
 ಪ್ರೋದ್ಯತ್ಕುಂಭಪತಾಕಾಗ್ರಪವನಾಧೂತನಾಂಚಲಂ .. 24..
 ಸ್ವಪುಷ್ಕರಧೃತೋತ್ಕುಂಭಕುಂಭಪಂಚಾಮೃತೈರಪಿ .
 ಸುಧಾರಾರಾಭಿರಾಸಿಚ್ಯ ಚಂದನಾಲೇಪಿಸುಂದರಂ .. 25..
 ಘಣಾಮಣಿಮಹಾಮೌಲಿರತ್ನಾಭರಣಶೋಭಿತಂ .
 ಸೋಽದ್ಯಸಂಪೂಜಯತ್ಕೈವ ಬಿಲ್ವಮಂದಾರಚಂಪಕೈಃ .. 26..
 ದೂರ್ವಾಭಿಃ ಕಮಲೈರೀಶಂ ಧೂಪೈರ್ದೀಪೈರ್ಮನೋಹರೈಃ .
 ನೈವೇದ್ಯೈರ್ವಿದ್ಯೈಶ್ಚೈವ ತಾಂಬೂಲೈಶ್ಚತ್ರಚಾಮರೈಃ .. 27..
 ಗಾನೈರ್ನೃತ್ಯೈರ್ಮೃದಂಗಾಬ್ಜಕಾಹಲಾನಾಂಚ ನಿಷ್ವನೈಃ .

ಭಸ್ಕರುದ್ರಾಕ್ಷಸಂಪನ್ನಸ್ತೌತಿ ದೇವಂ ಮಹೇಶ್ವರಂ .. 28..

.. ಇತಿ ಶಿವರಹಸ್ಯಾಂತರ್ಗತೇ ಮಾಹೇಶ್ವರಾಖ್ಯೇ ಕೈಲಾಸಶೈಲೇ ಗಣೇಶಗೋಪುರವರ್ಣನಂ

.. ಶ್ರೀಶಿವರಹಸ್ಯಂ . ಮಾಹೇಶ್ವರಾಖ್ಯಾಃ ಪ್ರಥಮಾಂಶಃ . ಅಧ್ಯಾಯಃ 24 -
ಕೈಲಾಸವರ್ಣನೇ ಗಣೇಶಕೃತಸ್ತುತಿಃ . 1-28..

- .. shrIshivarahasyam . mAheshvarAkhyah prathamAMshaH . adhyAyaH 24 -
kailAsavarNane gaNeshakRRitastutiH . 1-28..

Notes:

Skanda ಸ್ಕಂದ describes about the residence of Gaṇeśa ಗಣೇಶ towards the Western region of Mount Kailāsa ಕೈಲಾಸ ಶೈಲ, that has predominance of Emerald - viz. Harinmaṇi ಹರಿನ್ಮಣಿ / Marakatamaṇi ಮರಕತಮಣಿ / Garutmatmaṇi ಗರುತ್ಮತ್ಮಣಿ; and mentions about the Gaṇeśvara Śivaliṅga ಗಣೇಶ್ವರ ಶಿವಲಿಂಗ that He worships there.

Śivarahasyam Aṃśaḥ-1 (Māheśvarākhyā) ಶಿವರಹಸ್ಯಂ ಅಂಶಃ-1 (ಮಾಹೇಶ್ವರಾಖ್ಯಾ) has several descriptions about Mount Kailāsa ಕೈಲಾಸ ಶೈಲ and Śiva ಶಿವ. Selected verses from some of the chapters are presented here.

Encoded and proofread by Ruma Dewan



Kailasavarnanam 4

pdf was typeset on December 20, 2023



Please send corrections to sanskrit@cheerful.com

